

# حج جون فضيلتون

هفتيوار سنتن پري اجتماع ۾ ٿيڻ  
وارو سُنتن پريو بيان

( اسلامي پينرن جي لاءِ )

24-Aug-2017

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 مَا بَعْدَ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## حج جون فضيلتون

وَعَلَىٰ إِلَيْكَ يَا حَيِّبَ اللَّهِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَىٰ إِلَيْكَ يَا نُورَ اللَّهِ

الصَّلَاةُ وَالسَّلَامُ عَلَيْكَ يَا نَجِّيَ اللَّهِ

## دُرود شريف جي فضيلت

رحمت عالم صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمانِ دلنشين آهي: جنهن مون تي هڪ  
 ڀيرو درود پاڪ پڙهيو اللهُ عَزَّوَجَلَّ ان تي ڏهه رحمتون نازل فرمائيندو آهي ۽  
 جنهن مون تي ڏهه ڀيرا درود پاڪ پڙهيو اللهُ عَزَّوَجَلَّ ان تي سؤ رحمتون نازل  
 فرمائيندو آهي ۽ جنهن مون تي سؤ ڀيرا درود پاڪ پڙهيو اللهُ عَزَّوَجَلَّ انهيءَ  
 جي ٻنهي اکين جي وچ ۾ لڪي ڇڏيندو آهي ته هي نفاق ۽ جهنم جي باه کان  
 آزاد آهي ۽ انهيءَ کي قيامت جي ڏينهن شهيدن سان گڏ رکندو.

(مُعْجَم أَوْسَط ج ۵ ص ۲۵۲ حديث ۲۷۳۵)

ميري زبان تر رهے ڏکرو ڏرود سے  
 بے جاہنوں کبھی نہ کروں گفتگو فُضُول

صَلَّى اللهُ تَعَالَى عَلَى مُحَمَّدٍ

صَلُّوْا عَلَيَّ الْحَبِيبِ!

پياريون پياريون اسلامي پيڻيون! ثواب حاصل ڪرڻ خاطر بيان ٻڌڻ کان پهريان  
 سنيون سنيون نيٽون ڪري وٺون ٿيون. فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: ”يَتِيهُ  
 الْمُؤْمِنُ خَيْرٌ مِّنْ عَمَلِهِ“ يعني مسلمان جي نيٽ ان جي عمل کان بهتر آهي. (المعجم

الكبير، سهل بن الساعدي... الخ ج 6، ص 185، الحديث: 5942)

۱) **بہ مدني گُل:** (1) بغير سني نيت جي ڪنهن به نيك عمل جو ثواب ناهي ملندو.

(2) جيتريون سنيون نيتون وڌيڪ، اوترو ثواب به وڌيڪ.

## بيان ٻڌڻ جون نيتون

✽ نگاهون جهڪائي پوري توجهه سان بيان ٻڌندس ✽ تڪ لڳائي ويهڻ  
بدران علم دين جي تعظيم خاطر جيترو ٿي سگهيو ٻئي گوڏا وڇائي ويهندس  
✽ ضرورت پوڻ تي ٻين جي لاءِ سرڪي جاءِ ڪشاده ڪندس ✽ ڌڪو وغيره  
لڳو ته صبر ڪندس، گهوري ڏسڻ ڇڙ ڏيڻ ۽ اٽڪڻ کان بچندس ✽ صَلُّوا  
عَلَى الْحَبِيبِ! اذْكُرْ اللهَ، تُؤْبَا إِلَيَّ اللهُ! وغيره ٻڌي ثواب ڪمائڻ ۽ صدا لڳائڻ وارن  
جي دل جوڻي جي لاءِ بلند آواز سان جواب ڏيندس ✽ اجتماع کان پوءِ پاڻ  
اڳتي وڌي سلام، مصافحو ۽ انفرادي ڪوشش ڪندس. جيڪو ڪجهه ٻڌندس  
ان کي ٻڌي ڪري سمجهي ڪري ان تي عمل ڪرڻ کان پوءِ ٻين تائين  
پهچائي ڪري نيڪي جي دعوت عام ڪرڻ جي سعادت حاصل ڪندس. دوران  
بيان موبائل جي غير ضروري استعمال کان بچندس، نه ريكارڊ ڪندس نه ئي  
ٻئي ڪنهن قسم جي آواز (چو ته ان جي اجازت ناهي)

صَلَّى اللهُ تَعَالَى عَلَى مُحَمَّدٍ

صَلُّوا عَلَى الْحَبِيبِ!

## 20 پيرا پيادل حج جو سفر

راڪب دوش مصطفي (يعني سرڪار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي مُبارڪ ڪلهن تي سُواري ڪرڻ وارا) سَيِّدُ الْأَسْحِيَاءِ (يعني سخين جا سردار)، سيدنا امام حسن مُجتبىٰ رَضِيَ اللهُ تَعَالَى عَنْهُ جن هڪ پيري فرمايو: ”مان پنهنجي رب عَزَّوَجَلَّ کان حيا ڪيان ٿو ته ان سان ان حال ۾ ملاقات ڪيان جو مان ان جي پاڪ گهر (يعني ڪعبي شريف) تائين ڪڏهن پيادل (On foot) هلي نه آيس. ان کان پوءِ پاڻ رَضِيَ اللهُ تَعَالَى عَنْهُ 20 پيرا

مدينه منوره کان مک مکرم حج جي لاء پيادل آيا.

(مستطرف، الباب الاول، الفصل الخامس في الحج وفضله، ۲۴/۱)

امام حسن مجتبيٰ رَضِيَ اللهُ تَعَالَى عَنْهُ کي ڏٺو ويو ته هڪ پيري پاڻ رَضِيَ اللهُ تَعَالَى عَنْهُ  
ڪعبي شريف جو طواف ڪرڻ کان پوءِ مقام ابراهيم تي ٻه رڪعتون نماز  
واجب الطواف ادا ڪيون ۽ پوءِ پنهنجو ڳل مبارڪ مقام ابراهيم تي رکي  
تمام گهڻو روئندي هيئن مناجات (دعا) ڪئي: اي منهنجا ربِ قدير عَزَّوَجَلَّ تنهنجو  
حقير ٻانهو تنهنجي دروازي تي حاضر آهي، تنهنجو فقير تنهنجي دروازي تي  
حاضر آهي تنهنجو مسڪين ٻانهو تنهنجي دروازي تي حاضر آهي ۽ انهن ئي  
لفظن کي هر هر ورجائيندا رهيا ۽ روئيندا رهيا. ان کان پوءِ مسجد الحرام کان  
ٻاهر تشریف فرما ٿيا ته ڪن مسڪينن وٽان لنگهيا جيڪي صدقي جي مانين جا  
ٽڪرا کائي رهيا هئا، پاڻ رَضِيَ اللهُ تَعَالَى عَنْهُ انهن کي سلام ڪيو.

سلام جي جواب کان پوءِ انهن کائڻ جي دعوت ڏني ۽ پاڻ رَضِيَ اللهُ تَعَالَى عَنْهُ بنا  
حجاب جي انهن جي دستر خوان تي ويهي رهيا ۽ فرمايائون: جيڪڏهن اهي  
مانين جا ٽڪرا (Pieces) صدقي جا نه هجن ها ته مان اوهان سان گڏ کائڻ ۾ ضرور  
شريڪ ٿيان ها، پوءِ فرمايائون توهان سڀ منهنجي گهر هلو، سڀني مسڪينن  
کي پنهنجي قيام گاه تي وٺي آيا ۽ پاڻ انهن کي کاڌو ڪرايو، ڪپڙا پارايا ۽  
خادمن کي حڪم ڏنائون ته انهن کي درهم به پيش ڪيا وڃن. (مستطرف، الباب

الاول، الفصل الخامس في الحج وفضله، ۲۴/۱)

حَسَنٌ مُّجْتَبِيٌّ سَيِّدُ الْأَسْخِيَا  
رَاكِبٌ دُوشِ عَزَّتْ بِهٖ لَأَكْهُونَ سَلَامٌ

مختصر وضاحت: تمام سخين جي سردار حضرت سيدنا امام حسن مجتبيٰ رَضِيَ اللهُ

تَعَالَى عَنْهُ جِي ذاتِ مبارڪ تي لکين سلام هجن جن حضور نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جِي مبارڪ ڪلهن تي سواري ڪئي.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڻيون! اوهان ڏٺو ته حضرت سيدنا امام حسن مجتبيٰ رَضِيَ اللهُ تَعَالَى عَنْهُ حج جي لاءِ 20 پيرا پيادل سفر ڪيو ۽ مڪه مڪرمه ۾ عاجزي ۽ انڪساري جا پيڪر بڻجي بارگاهه الهی ۾ زارو قطار روئندي دعائون به گهريون، معلوم ٿيو جڏهن ڪنهن کي حرمين طيبين جي سفر جي سعادت نصيب ٿئي ته مناسب به هي آهي ته انتهائي عاجزي ۽ انڪساري ۽ احترام سان حاضري جي سعادت ماڻي. حرمين طيبين جي سعادت پري سفر جي تمنا هر عاشق جي دل ۾ هوندي آهي ۽ هئڻ به گهرجي بعض خوش نصيبن جون مُرادون پوريون ٿينديون آهن ۽ هو بيتُ الله شريف جي زيارت ۽ مناسڪ حج جي ادائينگي جي پُرڪيف بهارن مان مُستَفِيض ٿيندا آهن ۽ ڪي عاشقانِ رسول هر وقت حرمين شريفين جي حاضري جي لاءِ بي چين رهندا آهن، انهن جي دلي تمنا هوندي آهي ته بس ڪهڙي نموني ان مقدس سفر جي سعادت نصيب ٿي وڃي.

اسان کي به گهرجي ته اسان پنهنجي دل ۾ عشقِ مُصْطَفِي جِي شمع روشن رکون، حج ۽ زيارتِ مدينه منوره جي شوق (Desire) کي دل ۾ آباد رکون ۽ سرڪارِ مڪه مڪرمه، سردارِ مدينه منوره صَلَّى اللهُ تَعَالَى عَلَيْهِ وَآلِهِ وَسَلَّمَ جِي نظرِ ڪرم جي اُميد لڳايون ته إِنَّ شَاءَ اللهُ عَزَّوَجَلَّ ڪڏهن نه ڪڏهن اسان گناهگارن تي به نظرِ عنايت ٿيندي ۽ هڪ ڏينهن اسان به حرمين شريفين ڏانهن روانا ٿينداسين.

بلاوا اب آيگا کب يا الہی  
 بڑا حج پھ آنے کوجي چاہتا ہے  
 بنا کوئی ایسا سبب يا الہی  
 میں کئے میں آؤں مدینے میں آؤں

صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

یاد رکو! کعبہ مُعَظَّم ۽ گنبدِ خضرا جي زیارت جي لاءِ وِجْطُ، حَجَّ هِجِی یا عُمُرُو، الغرض کنهن به سني نیت سان سُوءِ حَرَمِ قَدَمِ وَدَائِطُ یَقِیْنًا اللهُ عَزَّوَجَلَّ جي نہایت وڏي نعمت ۽ وڏي نصیب جي ڳالھ آهي، هي اهڙو مبارک سفر آهي جو جنهن ۾ اللهُ عَزَّوَجَلَّ جي خاص رحمتن جو نزول ٿيندو آهي، قدم قدم تي نيڪين جي سعادت ملندي آهي، جڏهن هي خوش نصیب مسافر پنهنجي منزل مقصود تي پهچندو آهي ته ڇڻ ان جي مُقَدَّرَ جو ستارو پنهنجي عُروج (بلندي) تي هوندو آهي. کاش! انهن مبارک گهڙين ۾ انهن مقدس جڳهن تي ئي ساه نڪري وڃي ۽ اتي ئي مدفن نصیب ٿي وڃي ان کان وڌيڪ هڪ عاشق جي لاءِ ٻيو ڪهڙو انعام ٿي سگهي ٿو ۽ جيڪڏهن واپس اچڻو ئي پوي ته زهي نصیب بيهر وڃڻ جو تصور ڪري ته هي به عاشقانِ رسول جي ذوق جي تسڪين جو سبب ٿيندو آهي. مطلب ته! هن مبارک سفر (Journey) جا گهڻا فائدا آهن. اچو! هن باري ۾ 3 فرمانِ مصطفيٰ صَلَّی اللهُ تَعَالَى عَلَیْهِ وَآلِهِ وَسَلَّمَ ٻڌون ٿا.

1. ارشاد فرمائون: هي گهر (يعني بيتُ الله) اسلام جي ٽين مان هڪ ٿينو آهي، ته جنهن بيتُ الله جو حج ڪيو يا عُمُرُو ڪيو ته هو اللهُ عَزَّوَجَلَّ جي ذمہ ڪرم تي آهي، تنهنڪري جيڪڏهن هو مري ويو ته اللهُ تعالیٰ ان کي جنت ۾ داخل فرمائيندو ۽ جيڪڏهن هو (سلامتي سان) پنهنجي گهر ڏانهن موٽي آيو ته اجر ۽ غنيمت سان موٽندو. (معجم اوسط، من اسمہ مقدم، ۲۵۲/۶، حديث: ۹۰۳۳)

2. ارشاد فرمايائون: جيڪو حاجي، غازي يا عمرو ڪرڻ وارو ٿي نڪتو پوءِ وات ۾ ئي فوت ٿي ويو، ته الله تعاليٰ ان جي لاءِ به قيامت تائين غازي، حاجي ۽ عمرو ڪرڻ واري جو ثواب لکندو آهي. (شعب الايمان، باب في المناسڪ، فضل الحج والعمرة، ۴/۶۷۴، حديث: ۴۱۰۰)

3. ارشاد فرمايائون: جيڪو هن راه ۾ حج يا عمري جي لاءِ نڪتو ۽ مري ويو ان جي پيشي نه ٿيندي، نه ئي حساب ٿيندو ۽ ان کي چيو ويندو ته ”جنت ۾ داخل ٿي وڃ“. (معجم اوسط، من اسمه محمد، باب الميم، ۴/۱۱۱، حديث: ۵۴۸۸)

طيه ۾ مرڪه ٽنڊي چلے جاؤ آنکھين بند سیدھی سڑڪ يہ شہر شفاعت نگر کی ہے  
زندہ رہیں تو حاضری بارگہ نصیب مرجائیں تو حیاتِ ابد عیش گھر کی ہے

صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّد

## حج جون فضيلتون

پياريون پياريون اسلامي پيڻون! حج ارڪان اسلام مان هڪ بنيادي رُڪن ۽ اهم عبادت آهي، الله عَزَّوَجَلَّ صاحبِ استطاعت (حيثيت وارن) ماڻهن تي ان کي فرض ڪيو آهي، جيڪو فرض ٿيڻ باوجود ان جي ادائينگي ۾ ڪوتاهي (Negligence) ڪري سخت گنهگار ۽ جهڻم جو حقدار آهي، الله عَزَّوَجَلَّ سڀني 4 سُوره ال عمران آيت نمبر 97 ۾ ارشاد فرمائي ٿو:

وَ لِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا ۗ وَمَنْ كَفَرَ فَاِنَّ اللّٰهَ غَنِيٌّ عَنِ الْعٰلَمِيْنَ ﴿٩٧﴾ (پ ۴، ال عمران: ۹۷)

ترجمو ڪنز الايمان : ۽ الله جي لاءِ انهن ماڻهن تي ان گهر جو حج ڪرڻ آهي جيڪو انهيءَ تائين وڃي سگهي، ۽ جنهن انڪار ڪيو پوءِ الله ساري جهان کان بي پرواه آهي .

اَلْحَمْدُ لِلّٰهِ عَزَّوَجَلَّ هر سال لکين مُسلمان هن فُريضي جي ادائينگيءَ جي لاءِ هڪ جهڙو لباس پائي حَرَم جي زمين تي گڏ ٿيندا آهن، اها گهڙي حاجين جي لاءِ ڪنهن عظيم نعمت کان گهٽ ناهي هوندي، چوٽه بارگاهه الهي مان انهن خوش نصيبن تي حُصُوصِي ڪرم نوازيون ٿينديون آهن ۽ انهن کي حج جي بدلي ۾ اهڙن عظيمُ الشان انعامن سان نوازيو ويندو آهي جو جنهن جي باري ۾ ٻڌڻ کان پوءِ مُسلمانن جي دلين ۾ به ان مُقَدَّس مقام جي زيارت جو ارمان وڌيڪ بيدار ٿيڻ لڳندو آهي. اچو! هاڻي حج جي فضيلتن ۽ حاجين کي ملڻ وارن انعامن جي باري ۾ 4 فُرامين مُصطفي صَلَّي اللهُ تَعَالَى عَلَیْهِ وَآلِهِ وَسَلَّمَ ٻڌون ٿا، ته جيئن اسان جي اندر به حج جي سَعَادَت مائٽڻ جو جذبو وڌيڪ اُجاگر ٿئي:

1. ارشاد فرمايائون: حاجي پنهنجي گهروارن مان چار سوءَ جي شفاعت ڪندو ۽ گناهن کان ائين نڪري ويندو جيئن ان ڏينهن جڏهن ماءُ جي پيٽان پيدا ٿيو. (ڪنز العمال، ڪتاب الحج والعمرة، الفصل الاول في فضائل الحج، الجزء 5، 7/3، حديث: 11837)
2. ارشاد فرمايائون: حج ڪندا رهو، چوٽه حج گناهن کي اهڙي طرح ڌوئي ڇڏيندو آهي، جيئن پاڻي مير کي ڌوئيندو آهي. (معجم اوسط، من اسمه القاسم، 416/3، رقم: 6997)
3. ارشاد فرمايائون: جڏهن توهان ڪنهن حاجي کان مُلاقات ڪيو ته ان کي سلام ۽ مُصَافَحو ڪيو ۽ ان کي چئو ته اهو پنهنجي گهر ۾ داخل ٿيڻ کان پهريان توهان جي لاءِ مَغْفِرَت جي دعا ڪري، چوٽه ان جي مَغْفِرَت ٿي چڪي آهي. (مشڪاة المصابيح، ڪتاب المناسك، الفصل الثالث، 1/472، حديث: 2528)
4. ارشاد فرمايائون: جيڪو حج جي ارادي سان نڪتو، پوءِ مري ويو ته اللهُ عَزَّوَجَلَّ قيامت تائين ان جي لاءِ حج ڪرڻ واري جو ثواب لکي ڇڏيندو ۽ جيڪو عُمر جي ارادي سان نڪتو، پوءِ مري ويو ته ان جي لاءِ قيامت تائين عُمر واري جو ثواب لکيو ويندو. (مسند ابی يعلىٰ، مسند ابی هريرة، 441/5، حديث: 6327)

حضورِ کعبه حاضر ٿيں حرم کي خاک پر سر ٿي  
 بڙي سرڪار ميں پنهنجي مقدر يا وري پر ٿي  
 نه هم آنے کي لائق تھي نه قابل مُنہ دکھانے کي  
 مگر ان کا کرم ذرہ نواز و بندہ پرور ٿي  
 خبر کيا ٿي به ڪاري کيا کيا نعمتيں پائيں  
 يہ اونچا گھر ٿي اس کي بھيڪ اندازہ سے باهر ٿي

صَلُّوا عَلَی الْحَبِيبِ! صَلَّى اللهُ تَعَالَى عَلَي مُحَمَّدٍ

پياريون پياريون اسلامي پيڻرون! ٻڌو اوهان ته! الله تعاليٰ حاجين تي  
 ڪهڙيون ڪهڙيون ڪرم نوازيون ڪندو آهي جو انهن جي سمورن گناهن کي  
 معاف ڪندو آهي، انهن کي مغفرت جو پروانو عطا فرمائيندو آهي ۽ حاجي  
 جي دعا جي برڪت سان ماڻهن جي بخشش ۽ مغفرت جي قوي اُميد هوندي  
 آهي ۽ جيڪو حج جي ارادي سان نڪتو ۽ وات ۾ مري وڃي ته ان جي لاءِ  
 قيامت تائين حج جو ثواب به لکيو ويندو آهي. ياد رکو! مڪه مڪرمه ۽ مدينه  
 منوره جي حاضري اهڙو اُمنول موقعو آهي جو هي نصيب وارن کي ئي ملندو  
 آهي، ڪيترا ئي مالدار ماڻهو ڏينهن رات لڏن ۽ پيرس جا خواب ڏسندا آهن ۽  
 ڪجهه ته انهن ملڪن جي سيرو سياحت سان لُطف اندوز به ٿيندا آهن پر  
 استطاعت (Ability) جي باوجود حج جهڙي اهم فيضي ۽ روضه رسول جي  
 حاضري جي سعادت کان محروم رهن ٿا پر ڪيئي مڪي ۽ مديني جا عاشق  
 انتهائي غريب هئڻ جي باوجود سڄي تڙپ ۽ اخلاص واستقامت سان دعائون  
 ڪن ٿا ته الله عَزَّوَجَلَّ انهن جون دعائون قبول فرمائي انهن کي حج ۽ زيارت  
 مدينه جي حاضري جو شرف عطا فرمائي ٿو.

دعا جو نڪلي تهي دل سے آخر پلٽ ڪے مقبول ھو ڪے آئي  
وہ جذبہ جس میں تڑپ تھی سچی وہ جذبہ آخر کو کام آيا

جنهن خوش نصيب ڪي اها سعادت نصيب ٿئي ھو پنهنجي خوش بختي تي الله عَزَّ وَجَلَّ جو شڪر ادا ڪري ۽ ان سفر جي دوران الله عَزَّ وَجَلَّ جي رحمت تي نظر رکندي پنهنجي گناهن ڪي ياد ڪري ۽ ان مبارڪ سفر ڪي دنيا جي بين سفرن وانگر رڳو سير ۽ تفريح (Entertainment) سمجهي ان جي مبارڪ گهڙين ڪي فضوليات ۾ برباد نه ڪري ۽ حُدودِ حرم ۾ پهچي هر وقت عبادت و تلاوت ۽ نيڪ عملن جي ڪثرت ۾ پنهنجو وقت گذاري چو ته مڪ مڪرم ۾ هڪ نيڪي جو ثواب هڪ لک نيڪين جي برابر ملندو آهي، جيئن

حضرت سيدنا حسن بصري رَحْمَةُ اللهِ تَعَالَى عَلَيْهِ ڪان منقول آهي ته ”مڪ مڪرم ۾ هڪ ڏينهن جو روزو هڪ لک روزن جي برابر آهي. هڪ درهم صدقو ڪرڻ هڪ لک درهم جي برابر آهي. اهڙي طرح هر نيڪي هڪ لک نيڪين جي برابر آهي.“ (احياء العلوم، ۱/۷۳۴ ملخصاً)

پياريون پياريون اسلامي پيڻيون! ٻڌو اوهان ته مڪ مڪرم جي هڪ نيڪي هڪ لک نيڪين جي برابر آهي يقيناً اها ڳالهه خوشي لائق آهي پر اهو به ذهن نشين رکو ته اتي جو هڪ گناهه به هڪ لک گناهن جي برابر آهي، تنهنڪري جنهن خوش نصيب ڪي مقاماتِ مقدسه جي حاضري جي سعادت نصيب ٿئي ته ان ڪي احتياط، احتياط ۽ سخت احتياط جي ضرورت آهي ته ڄاڻ اڻڄاڻ ۾ ڪو گناهه سرزد نه ٿئي. افسوس صد افسوس! بعض نادان هنن مقدس مقامات (Places) جي آداب ڪي هڪ پاسي رکندي بلا تڪلف گناهن جو

ارتڪاب ڪندي نظر ايندا آهن ۽ بدنگاهي، ڪوڙ، غيبت، چغلي، وعده خلافي، بلا وجه شرعي مسلمان جي دل آزاري وغيره گناهن کان پاسو نٿا ڪن، هاءِ! حرم پاڪ ۾ جيڪڏهن صرف هڪ پيرو ڪوڙ ڳالهايو، بغير اجازت شرعي ڪنهن هڪ فرد جي دل آزاري ڪئي، هڪ پيرو غيبت يا چغلي جو ارتڪاب ڪيو ته ڪنهن بي هنڌ تي ڄڻ هڪ هڪ لک پيرا هي گناه صادر ٿيا. اَلْاَمَان وَالْحَفِيف. خدارا! هوش ۾ اچو ۽ حج دوران خوب نيڪيون ڪري پنهنجي حج جي قبوليت جي لاءِ دعائون گهرو ۽ فضول ڪمن کان بچڻ جي پرپور مشق ۽ ڪوشش ڪريو. بعض افراد جنهن کي هروقت موبائل فون استعمال (Use) ڪرڻ جو مرض چنبڙيل هوندو آهي، اهي اتي به ان جي استعمال کان پاسو نٿا ڪن ۽ سوشل ميڊيا (Social Media) جي ذريعي پنهنجي چاهڻ وارن کي پل پل جي احوال کان باخبر رکن ٿا.

### حج و عمر و سيلفي

شيخ طريقت، امير اهل سنت، باني دعوت اسلامي حضرت علامه مولانا ابو بلال محمد الياس عطار قادري رضوي ضيائي دامت بركاتهم العاليه پنهنجي رسالي ”سيلفي جا 30 عبرت ناک واقعا“ صفحي 17 تي فرمائن ٿا: حج ۽ عمري جي سفر دوران به سيلفي (Selfie) جا شوقين پنهنجو شوق پورو ڪندي نظر ايندا آهن، انهن کي جتي ڪو منظر وٺندو آهي هڪدم سيلفي ٺاهيندا ۽ سوشل ميڊيا (Social Media) جي ذريعي ان جي تشهير ڪندا آهن. حجرِ اسود کي چمي ڏيڻ مهل، سعي ۽ طواف جي دوران به سيلفي ٻڌائي ويندي آهي، جنهن سان طواف ۽ سعي ڪرڻ وارن جي رواني ۾ فرق ايندو آهي، ماڻهو هڪ ٻي تي ڪرندا آهن يا وري تڪرائجي ويندا آهن جنهن سان انهن کي پریشاني ٿيندي آهي، خود

سيلفي بڻائڻ وارن جو ذوق عبادت متاثر ٿيندو آهي، سنهري چارين وٽ مُواجَه شريف جي سامهون حاضري جي وقت به سيلفي بڻائڻ وارا نظر ايندا آهن، هن مقصد جي لاءِ ڪي بنا خوف جي پنهنجي پُني مُواجَه شريف ڏانهن ڪندا آهن، اي ڪاش! اسان جو هي ذهن بڻجي وڃي ته سفرِ حَرَمِينِ طَيِّبِينِ سيلفي بڻائڻ جي لاءِ نه، ثواب ڪمائڻ جي لاءِ هوندو آهي .

حرم کي زمين اور قدم رکھ کے چلنا

ارے سرڪا موقع ہے اوجانے والے

صَلَّى اللهُ تَعَالَى عَلَى مُحَمَّدٍ

صَلُّوْا عَلَی الْحَبِیْب!

پياريون پياريون اسلامي پيڻرون! جن خوش نصيبن کي حج ۽ عمري جي سعادت حاصل ٿئي، انهن کي گهرجي ته مقدس مقامات تي حاضري جي آداب جو لحاظ رکن، فضول گفتگو ۽ بغير ضرورت موبائل فون جي استعمال کان بچندي هر وقت ذڪرُ الله، تلاوتِ قرآنِ ڪريم، دُرودِ وسلام، تسبيح ۽ تهليل جو وردِ جاري رکن، ان سان گڏوگڏ بزرگانِ دين جي حج تي وڃڻ جا واقعا، سفر دوران ۽ مُقدَّس هنڌن تي حاضري مهل انهن جي معمولات کي پيش نظر رکون، اِنْ شَاءَ اللهُ عَزَّوَجَلَّ ان جي برڪت سان حج جو ذوق ۽ شوق وڌي ويندو، اچو! سفرِ حج بابت بزرگانِ دين جا واقعا ٻڌون ٿا، جيئن

### بهترين هم سفر

هڪ شخص حضرت سيدنا حاتمِ اصمِ رَحْمَةُ اللهِ تَعَالَى عَلَيْهِ کي عرض ڪيو ته مون کي حج جو سفر ڪرڻو آهي. ڪو اهڙو همسفر ٻڌايو جنهن جي سني صحبت جو فيض حاصل ڪندي الله عَزَّوَجَلَّ جي بارگاه ۾ حاضر ٿي سگهان. فرمايائون اي

پاء! جيڪڏهن توهان هم نشين چاهيو ٿا ته قرآن پاڪ جي تلاوت جي هم نشيني (يعني صحبت) اختيار ڪريو ۽ جيڪڏهن ساٿي چاهيو ٿا ته فرشتن کي پنهنجو ساٿي بڻايو ۽ جيڪڏهن دوست درڪار هجي ته الله عَزَّوَجَلَّ پنهنجي دوستن جي دلين جو مالڪ آهي ۽ جيڪڏهن توشو (سفر جو سامان خرچ وغيره) چاهيو ٿا ته الله تعاليٰ تي يقين سڀني کان بهترين توشو آهي ۽ كعبه الله کي پنهنجي سامهون تصور ڪري خوشيءَ سان ان جو طواف ڪريو. (آنسوؤن کا دريا، ص 170)

### شيخ شبلي رَحْمَةُ اللهِ تَعَالَى عَلَيْهِ جَوْح

حضرت سيدنا شيخ شبلي رَحْمَةُ اللهِ تَعَالَى عَلَيْهِ جڏهن حج جي لاءِ عرفات شريف پهتا ته بلڪل چڱو رهيا سج لهڻ تائين واتان ڪو به لفظ نه ڪڍيو، سعي دوران ميلين اُخْضَرِين کان اڳتي وڌيا ته اکين مان ڳوڙها وهڻ لڳا، روئندي هي شعر پڙهيا: مان ان حال ۾ هلي رهيو آهيان جو پنهنجي دل تي تنهنجي محبت جي مهر لڳائي آهي ته جيئن ان دل تي توکان سواءِ ڪنهن جو به گذر نه ٿئي. اي ڪاش! مون ۾ ايتري طاقت هجي ها جو مان پنهنجون اکيون بند رکان ها ۽ ان وقت تائين ڪنهن کي به نه ڏسان ها جيستائين توکي نه ڏسان ها، جڏهن اکين مان ڳوڙها وهي ڳلن تان وهڻ شروع ٿيندا آهن ته ظاهر ٿي ويندو آهي ته ڪو واقعي روئي رهيو آهي ۽ ڪنهن جو روئڻ ڏيکاءُ آهي. (رَوْضُ الرِّيَاحِين، الحِكَايَةُ التَّاسِعَةُ والخمسون، ص 100 ملنقطاً)

### مان ڇو نه روئان؟

منقول آهي ته حضرت سيدنا ابو جعفر محمد بن علي بن حسين علي بن ابي طالب رَحْمَةُ اللهِ تَعَالَى عَلَيْهِ حج جي لاءِ (پنهنجي گهران) نڪتا، جڏهن پاڻ مسجد الحرام ۾ داخل ٿيا ته بيت الله شريف کي ڏسي روئڻ لڳا ايتري تائين جو سندن روئڻ جو آواز بلند ٿي ويو. عرض ڪيو ويو: سڀني ماڻهن جون نظرون اوهان ڏانهن آهن، ايترو زور سان نه روئو. ارشاد فرمايائون: ڇو نه روئان شايد

الله تعالیٰ منهنجي روئڻ جي ڪري مون تي رحمت جي نظر فرمائي ۽ مان قيامت جي ڏينهن ان جي بارگاه ۾ ڪامياب ٿي وڃان، پوءِ پاڻ رَحْمَةُ اللهِ تَعَالَى عَلَيْهِ طواف ڪيو ۽ ”مقام ابراهيم“ وٽ نماز پڙهي ۽ جڏهن سجدي مان مٿو مٿي ڪيائون ته اها جڳهه ڳوڙهن سان آلي هئي. (رَوْضُ الرِّيَاحِين، الحِكَايَةُ الثَّانِيَةُ وَالسَّبْعُونَ، ص ۱۱۳)

### اعليٰ حضرت جو حج جو سفر:

اعليٰ حضرت کي بيتُ الله شريف ۽ حَرَمَيْنِ شَرِيفَيْنِ سان عشق هو، انهن جو اهو واقعو به وڏو عشق وارو آهي، بي حج جي موقعي تي جڏهن پاڻ مڪه مُعَظَّمَه ۾ هئا، شديد بخار ۾ مبتلا ٿيا، هڪ ٿرڪ ڊاڪٽر رمضان آفندي تمام گهٽ مقدار ۾ لوڻ ڏنو ۽ چيائين ته آبِ زمزم ۾ ملائي پي وٺو، اعليٰ حضرت هي ٻڌي خوش ٿيا، فرمائين ٿا: ڊاڪٽر صاحب دوا اها ٻڌائي جيڪا مون کي بالطبع محبوب ۽ مرغوب (طبيعت جي لحاظ کان پياري ۽ پسند) آهي، يعني زمزم شريف. منهنجي عادت آهي ته باسي پاڻي نه پيئندو آهيان ۽ جيڪڏهن پيئان ته هڪدم زُڪام ٿيندو آهي، پر زمزم جي برڪت ڏسو ته صحت ۾، مرض ۾، ڏينهن ۾، رات ۾، تازو، رکيل ڪثرت سان پاڻي پيتو، بخار جي شدت ۾ رات جو جڏهن اک ڪلندي هئي، گرڙي ڪري زمزم پيئندو هئس، وضو کان پهريان، وضو کان پوءِ پيئندو هئس، پوڻا ٽي مهينا مڪه مُعَظَّمَه ۾ قيام دوران مون حساب لڳايو ته تقريباً 4 مڻ آبِ زمزم مون پيتو هوندو. (انوارِ

رضا، ص 382)

يہ زمزم اس لیے ہے جس لیے اس کو پیے کوئی  
اسی زمزم میں جنت ہے اسی زمزم میں کوثر ہے

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڻرون! اوهان ڏٺو ته اسان جا بزرگان دين جڏهن سفر حج تي روانا ٿيندا هئا ته هر وقت ذڪرُ الله ۽ تلاوتِ قرآن ۾ مشغول رهندا هئا ۽ خوفِ خدا جي ڪري ڳوڙها وهائيندا هئا ۽ اتان آبِ زم زم جي برڪتن سان خوب لطف اندوز ٿيندا هئا، تنهنڪري اسان کي به گهرجي ته جڏهن به حج جي سعادت نصيب ٿئي ته اهڙين حرڪتن کان پرهيز (Avoid) ڪريون جو جنهن سان پاڻ پنهنجي حج سان گڏ ٻين جي ڏوق و شوق ۾ خلل پيدا ٿئي.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

## 8 مدني ڪمن مان هڪ مدني ڪم هفتہ وار مدني مذاڪرو

اَلْحَمْدُ لِلّٰهِ عَزَّوَجَلَّ تبليغِ قرآن و سنت جي عالمگير غير سياسي تحريڪ دعوتِ اسلامي جو مشڪبار مدني ماحول سني صحبت فراهم ڪندو آهي. ان جي برڪت سان لکين ماڻهون گناهن پري زندگي کان تائب ٿي ڪري نيڪين پري زندگي گذاري رهيا آهن. اوهان به دعوتِ اسلامي جي مدني ماحول سان وابسته ٿي وڃون ۽ ذيلي حلقي جي 8 مدني ڪمن ۾ حصو وٺو. ذيلي حلقي جي 8 مدني ڪمن مان هفتہ وار هڪ مدني ڪم ”مدني مذاڪري“ کي اول تا آخر تائين ڏسڻ به آهي. مدني مذاڪري جي ته ڇا ڳالھ آهي جو ان ۾ شيخ طريقت، امير اهل سنت دامت بركاتُهُمُ الْعَالِيَةُ کان ڪيل مختلف سوالات جي دلچسپ جوابات جي صورت ۾ علمِ دين حاصل ٿيندو آهي ۽ علمِ دين جي فضيلت ۾ اچي ٿو ته حضرت ابو ذر غفاري رَضِيَ اللهُ تَعَالَى عَنْهُ فرمائن ٿا: حضور پرنور صَلَّى اللهُ تَعَالَى عَلَيْهِ وَآلِهِ وَسَلَّمَ مون کي ارشاد فرمايو: اي ابو ذر! (رَضِيَ اللهُ تَعَالَى عَنْهُ) تنهنجو هن حال ۾ صبح ڪرڻ جو تون الله عَزَّوَجَلَّ جي ڪتاب مان هڪ آيت سکي هجي، هي تنهنجي لاءِ

100 رڪعتون نفل پڙهڻ کان بهتر آهي ۽ تنهنجو هن حال ۾ صبح ڪرڻ جو تو علم جو هڪ باب سڳيو هجي، جنهن تي عمل ڪيو وڃي يا نه ڪيو وڃي، ته هي تنهنجي لاءِ 1000 رڪعتون نفل پڙهڻ کان بهتر آهي. (ابن ماجه، ج 1، ص. 142، حديث 219)

پياريون پياريون اسلامي پيرون! اچو! هتون هت نيت ڪريون ٿيون ته اسان به هر هفتي مدني مذاڪرو ڏسڻ کي يقيني بڻائينديوسين ۽ ٻين اسلامي پيرون کي به مدني مذاڪرو ڏسڻ جي دعوت ڏينديون رهنديون سين. اِنَّ شَاءَ اللّٰهُ

عَزَّوَجَلَّ ان جون خوب خوب برڪتون حاصل ٿينديون. اِنَّ شَاءَ اللّٰهُ عَزَّوَجَلَّ

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

### مجلس حج و عمره

منا منا اسلامي پائرو! اَلْحَمْدُ لِلّٰهِ عَزَّوَجَلَّ اسان نهايت خوش نصيب آهيون جو الله عَزَّوَجَلَّ اسان کي دعوتِ اسلامي جو مدني ماحول عطا فرمايو، الله عَزَّوَجَلَّ جي فَضْل و ڪرم سان دعوتِ اسلامي تبليغ دين جي هڪ سو کان وڌيڪ شعبن ۾ نيڪي جي دعوت جون ڌومون مچائڻ ۾ مصروف آهي، انهن شعبن مان هڪ شُعبو ”مجلس حج و عمره“ به آهي جيڪا حج و عمره جي لاءِ وڃڻ وارن اسلامي پائرن ۽ اسلامي پيرون جي باقاعده تربيت ڪرڻ، انهن کي بارگهه خُداوندي ۽ بارگهه مُصطَفوي جا آداب ۽ ضروري مسئلا سيکارڻ جي لاءِ قائم ڪئي وئي آهي. هن مجلس ۾ شامل تربيت يافته مُبلِّغ اسلامي پائر هر سال حج جي موسم بهار ۾ حاجي ڪيمپن ۾ وڃي حاجين جي تربيت ڪندا آهن جڏهن ته مُبلِّغاتِ اسلامي پيرون حاجيائين جون تربيت ڪنديون آهن. اَلْحَمْدُ لِلّٰهِ عَزَّوَجَلَّ هن مجلس جي تحت حج و زيارتِ مدينه جي لاءِ مڪي مديني وڃڻ وارن کي اميرِ اهلستتِ دامت برڪاتهمُ العاليه جا تحرير ڪيل ڪتاب ”رَفِيْقُ الْحَرَمَيْنِ“ ۽ ”رَفِيْقُ الْمُعْتَمِرِيْنَ“ به تحفي طور پيش ڪيا ويندا آهن ته جيئن الله عَزَّوَجَلَّ جي گهر جا مهمان ۽

حبيب خدا صَلَّى اللهُ تَعَالَى عَلَيْهِ وَآلِهِ وَسَلَّمَ جا عاشق هن عبادت کي احسن طريقي سان ادا ڪرڻ ۾ ڪامياب ٿي وڃن.

شيخ طريقت، امير اهل سنت، باني دعوت اسلامي حضرت علامه مولانا ابو بلال محمد الياس عطار قادري رَضَوِي ضِيائي دَامَتْ بَرَكَاتُهُمُ الْعَالِيه نڪين جا پاڻ به حريص آهن ۽ اُمتِ مسلمه کي به نڪين جي ترغيب ڏياريندا رهندا آهن، پاڻ "براءِ حج ۽ سفرِ مدينه" 19 مدني انعامات سوالن جي صورت ۾ عطا ڪيا آهن. انهن مدني انعامن کي اپنائڻ وارن کي پاڻ جيڪا دُعا ڏني آهي اها به ٻڌي وٺو: ”ياربَّ الْمُصْطَفِي! جيڪو به عمري شريف جي سفر ۾ انهن مدني انعامات جي مطابق پنهنجو وقت گذاري، اُن کي مرڻ وقت محبوبن ڪريمين صَلَّى اللهُ تَعَالَى عَلَيْهِ وَآلِهِ وَسَلَّمَ جو جلوو ڏيکار.“ اَمِين بِجَاهِ النَّبِيِّ الْأَمِين صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

منا منا اسلامي پائرو! عبادت جو ذوق و شوق برقرار رکڻ جي لاءِ حاجي هجي يا غير حاجي سڀني جي لاءِ ڪجهه مفيد مدني گل آهن. اچو! ڌيان سان ٻڌي انهن کي پنهنجي دل جي مدني گلدستي ۾ سجائڻ جي ڪوشش ڪيون ٿا.

## پهريون طريقو

الله عَزَّوَجَلَّ جي احڪامن کي ذوق و شوق سان ادا ڪرڻ، ان جي پياري حبيب صَلَّى اللهُ تَعَالَى عَلَيْهِ وَآلِهِ وَسَلَّمَ جي سُنَّتَن تي عمل ڪرڻ، نماز ۽ ٻي عبادت جي في الفور ادائينگي ڪرڻ جي لاءِ اللهُ عَزَّوَجَلَّ ۽ ان جي رسول صَلَّى اللهُ تَعَالَى عَلَيْهِ وَآلِهِ وَسَلَّمَ جي اطاعت جو ذهن بڻايو جو جڏهن هي ذهن (Mind) بڻجي ويندو ته اسان کي هر

هر معاملي ۾ الله ﷻ ۽ ان جي پياري رسول جي فرمانبرداري ڪرڻي آهي ته حج هجي يا نماز، روزو هجي يا زڪوة ڪنهن به معاملي ۾ شرعي احڪامن جي خلاف ورزي نه ڪنداسين. إِنْ شَاءَ اللَّهُ عَزَّوَجَلَّ.

### بيوطريقو

منا منا اسلامي پائرو! عبادت جو شوق برقرار رکڻ جي لاءِ اطاعتِ الهي سان گڏوگڏ پياري آقا ﷺ جي فرمانن تي به پختو يقين رکو، بالخصوص انهن ٻن فرامين مصطفيٰ ﷺ جي فرمانن تي به پختو يقين رکو، ڪري ونو. (1) حاجي پنهنجي گهر وارن مان 400 (مسلمانن) جي شفاعت ڪندو ۽ گناهن کان ائين نڪري ويندو جيئن ان ڏينهن جو ماءُ جي پستان پيدا ٿيو۔

(کنز العمال، ڪتاب الحج والعمرة، الفصل الاول في فضائل الحج، الجزء: ۷/۵، ۳، حديث: ۱۱۸۳۷)

(2) حج ڪريو ڇاڪاڻ ته حج گناهن کي اهڙي طرح ڌوئي ٿو جيئن پاڻي ميل کي ڌوئيندو آهي. (معجم اوسط، من اسمه القاسم، ۳ / ۴۱۶، حديث: ۴۹۹۷)

ته جڏهن حاجي کي هن ڳالهه جو يقين هوندو ته حج جي برڪت سان منهنجا سمورا گناه معاف ڪيا ويا ۽ منهنجي اعمال نامي مان گناهن جي سياهي ڌوپجي چڪي آهي ته هاڻي عبادت ڏانهن ان جو شوق ۽ ميلان پيدا ٿيندو ۽ ان جي دل گناهن کان نفرت ڪرڻ لڳندي ۽ نيڪ عملن ڏانهن راغب ٿي ويندي. إِنْ شَاءَ اللَّهُ عَزَّوَجَلَّ

صَلُّوا عَلَى الْحَبِيبِ! صَلِّ اللَّهُ تَعَالَى عَلَى مُحَمَّدٍ

### ٽيون طريقو

منا منا اسلامي پائرو! عبادت جو ذوق وشوق باقي رکڻ جي لاءِ نيڪ ماڻهن جي صحبت اختيار ڪرڻ به بيحد مفيد آهي. جيڪڏهن اسان اهڙن نيڪ

ماڻهن جي صحبت ۾ رهنداسين جيڪي هر وقت عبادت و تلاوت، ذڪر و درود جي ڪثرت، نيڪ اجتماعات ۾ شرڪت ۽ ٻين نيڪ ڪمن ۾ رغبت رکندا هجن ته انهن کي ڏسي اسان جي اندر به عبادت جو شوق ۽ انهن ڪمن کي ادا ڪرڻ جو ذوق بيدار ٿيندو ۽ اسان به نيڪيون ڪرڻ ۾ ڪامياب ٿينداسين. پر سوال هي آهي ته چڱي ماحول جي سڃاڻپ ڪيئن ٿئي؟

ياد رکو ته بهترين مُعاشِري ۽ هڪ سٺي ماحول جي سڃاڻپ هي آهي ته جنهن جو بُنياد خوفِ خدا، تقويٰ ۽ نيڪي ۽ پرهيزگاري تي قائم هجي، جنهن ۾ ماڻهو الله عَزَّوَجَلَّ جي رضا جي لاءِ هڪ ٻي سان مَحَبَّت ڪن ۽ هڪ ٻي جي حقن جو خيال رکندا هجن. ان ماحول سان تعلق رکڻ وارا ماڻهو اعليٰ سيرت ۽ ڪردار جا مالڪ هجن جو جيڪڏهن ڪو انهن جي صُحبت اختيار ڪري ته هو به انهن جي رنگ ۾ رنگجي وڃي. حديث شريف ۾ اسان کي سٺي دوست جي سڃاڻپ اها ٻڌائي وئي آهي جو سٺو همنشين اهو آهي جو ان کي ڏسڻ سان توهان کي خدا ياد اچي، ان جي گفتگو (Conversation) سان توهان جي عمل ۾ زيادتي ٿئي ۽ ان جو عمل توهان کي آخرت جي ياد ڏياري.

(جامع صغير، حرف الخاء، ص ۲۴۷، حديث: ۴۰۶۳)

لهذا بالخصوص حاجين ۽ بالعموم اسان سڀني کي گهرجي ته اسان پنهنجي دُنيا ۽ آخرت بهتر بڻائڻ جي لاءِ دُنيا جي ضروري ڪمن مان فراغت کان پوءِ حُلوت يعني اڪيلائي اختيار ڪريون يا صرف اهڙن سنجيده ۽ سٺن جي پابند اسلامي ڀائرن جي صحبت ۾ ويهون جو جن جون ڳالهيون خوفِ خدا ۽ عشقِ مصطفيٰ ۾ اضافي جو سبب بڻجن، جيڪي وقتاً فوقتاً ظاهري بُرائين ۽ باطني بيمارين جي نشاندهي ۽ انهن جي علاج جو بندو بست ڪندا رهن، اَلْحَمْدُ لِلّٰهِ عَزَّوَجَلَّ اهڙن نيڪ ٻانهن جي خدمت ۾ حاضري جي سعادت ڪڏهن ته

بخشش جو سبب بڻجي ويندي آهي، حضرت سيدنا يزيد بن هارون رَحْمَةُ اللهِ تَعَالَى عَلَيْهِ بيان ڪن ٿا ته مون حضرت سيدنا محمد بن يزيد واسطي رَحْمَةُ اللهِ تَعَالَى عَلَيْهِ کي خواب ۾ ڏسي پڇا ڪئي: اللهُ عَزَّوَجَلَّ اوهان سان ڪهڙو معاملو فرمايو؟ پاڻ ارشاد فرمائون: مون کي بخشيو ويو. مون چيو: ڪهڙي سبب؟ فرمائون: هڪ پيري جُمعي جي ڏينهن بعد نمازِ عصر حضرت سيدنا ابو عمرو بصري رَحْمَةُ اللهِ تَعَالَى عَلَيْهِ اسان وٽ آيا، انهن دُعا گهري ته اسان آمين چئي، پوءِ جڏهن اسان انهن کان جدا ٿياسين ته اسان جي مغفرت ڪئي وئي. (شَرْحُ الصُّدُور ص ۲۸۲)

مجھے بے حساب بخش دے میرے مولیٰ

تجھے واسطہ نیک بندوں کا یار ت (غیبت کي تباہ ڪاريان، ص ۲۵۸)

اَلْحَمْدُ لِلّٰهِ عَزَّوَجَلَّ موجوده دور ۾ تبليغِ قرآن وسنت جي عالمگير غير سياسي تحريڪ دعوتِ اسلامي جو مدني ماحول اسان جي لاءِ هڪ عظيم نعمت آهي. اها ڳالهه ڪنهن کان لڪيل نه ناهي ته دعوتِ اسلامي جي مدني ماحول جي برڪت سان سڌي راه کان پتڪيل بيشمار ماڻهو خوفِ خدا ۽ عشقِ مُصطفيٰ جا پيڪر بڻجي ويا. دعوتِ اسلامي مُعاشري جي اصلاح، نوجوانن جي علمي، عملي ۽ اخلاقي تربيت (Tranning) جي لاءِ جيڪي قدم کنيا آهن اهي روز روشن جيان واضح آهن. توهان به هن مدني ماحول سان وابسته ٿي عاشقانِ رسول جي صحبت جون برڪتون حاصل ڪريو ۽ عمل جو جذبو وڌايو.

صَلُّوا عَلَي الْحَبِيبِ! صَلَّ اللهُ تَعَالَى عَلَى مُحَمَّدٍ

چوٿون طريقو

منا منا اسلامي ڀائرو! نيك عملن جو جذبو پيدا ڪرڻ جي لاءِ روزانو پنهنجو هڪ هدف بڻايو ته مان سڄي ڏينهن ۾ پنج وقته نماز باجماعت جي

ادائينگي سان گڏ ايتري تعداد ۾ نفل عبادات جي به پوري ڪوشش ڪندس ته اهڙي طرح ڪرڻ سان نيك عملن جي رغبت باقي رهندي. اسان جا بزرگانِ دين به روزانو نيك عمل ڪرڻ جو هڪ هدف بڻائيندا هئا ۽ پوءِ ان تي عمل جي پرپور ڪوشش ڪندا هئا جڏهن ته هدف (Target) مڪمل ڪرڻ کان پوءِ به هي حضرات پنهنجي پاڻ کي عبادت ۽ رياضت ۾ ئي مشغول رکندا هئا.

حضرت سيدنا عامر بن عبد قيس رَحْمَةُ اللهِ تَعَالَى عَلَيْهِ پنهنجي وقت جي عابدين مان سڀ کان افضل هئا. انهن پنهنجو پاڻ تي اها ڳالهه لازم ڪئي هئي جو مان روزانو هڪ هزار نفل پڙهندس. پوءِ اهو اشراق کان وٺي عصر تائين (ڏينهن جو اڪثر حصو) نفلن ۾ مشغول رهندا هئا پوءِ جڏهن گهر ايندا هئا ته انهن جو پنيون ۽ پير سڄيل هوندا هئا. ايتري عبادت جي باوجود پاڻ رَحْمَةُ اللهِ تَعَالَى عَلَيْهِ جي عاجزي جو هي عالم هو جو پنهنجي نفس کي مخاطب ڪري چوندا هئا: ”اي بُرائين تي اُپارڻ وارا نفس! تون عبادت جي لاءِ پيدا ڪيو ويو آهين، خدا عَزَّوَجَلَّ جو قسم! مان ايترا نيك عمل ڪندس جو تو کي گهڙي ڪن لاءِ به سڪون ميسر نه ٿيندو ۽ تون بستر کان بلڪل پري رهندين، مان تو کي هر وقت مصروفِ عمل رکندس. (عيون الحڪايات، الحڪايات السادة والسبعون، ص 97)

مري زندگي بس تري بندگي ميں  
هي اے کاش گزرے سدا يا اِلى

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

**زندگي جو ڀروسو ناھي!**

پياريون پياريون اسلامي پيڙيون! يقيناً زندگي جو ڪو ڀروسو ناھي ته ساھ جي اھا لڙي خبر ناھي ڪڏھن تتي وڪڙجي وڃي، خدا نخواستہ اسان کي گناھن

کان توبه جو وقت به نه ملي سگهي ۽ اسان جي آخرت برباد ٿي وڃي، الله تبارڪ و تعاليٰ اسان کي بُري موت کان بچائي، خاتمو بالخير ايمان تي عافيت سان گڏ نصيب ٿئي، اسان کي پنهنجي آخرت بهتر بڻائڻ جي لاءِ روزانو ڪجهه نه ڪجهه نڪ عمل ڪرڻ جو هدف بڻائڻ گهرجي ته جيئن نڪ عملن تي استقامت حاصل ٿي سگهي. ان جو آسان طريقو هي آهي ته سٺين سٺين نيتن سان مدني انعامات تي عمل ۽ روزانو فڪرِ مدينه ڪندي مدني انعامات جو رسالو پريو.

اَلْحَمْدُ لِلّٰهِ عَزَّوَجَلَّ مدني انعامات روزانو نيڪيون ڪمائڻ جو اهو عظيم مدني نسخو آهي جو جنهن جي ذريعي صبح کان وٺي رات سمهڻ تائين نيڪيون ڪرڻ جا ڪافي موقعا ملن ٿا، مثال طور صڌاءِ مدينه لڳائڻ يعني صبح نماز فجر کان پهريان مُسلمانن کي نماز جي لاءِ جڳائڻ، فجر کان پوءِ مدني حلقي ۾ 3 آيتون ترجمي ۽ تفسير ساڻ تلاوت ڪرڻ يا ٻڌڻ، اشراق ۽ چاشت جا نفل پڙهڻ، پنج ٽي نمازون باجماعت پهرين صف ۾ تڪبيرِ اوليٰ سان ادا ڪرڻ، نماز پنجگانه کان پوءِ ۽ سمهڻ وقت گهٽ مان گهٽ هڪ هڪ ڀيرو آيهُ الڪرسي، سوره اخلاص ۽ تسبيح فاطمه پڙهڻ، رات ۾ سوره مُلڪ پڙهڻ يا ٻڌڻ، مدني درس (درس فيضانِ سُنّت وغيره) ڏيڻ يا ٻڌڻ جي سعادت ماڻڻ، عشاءِ جي نماز کان بعد يا ڪنهن به مناسب وقت مدرسة المدينه (بالغان) ۾ پڙهڻ يا پڙهائڻ، هفتيوار سُنتن پري اجتماع ۽ مدني مذاڪري ۾ شرڪت ۽ مدني دوره جي علاوه ٻين ڪيئي مدني انعامات تي عمل جي ذريعي ثواب جو تمام گهڻو خزانو حاصل ڪري سگهجي ٿو.

الله عَزَّوَجَلَّ اسان کي اخلاص ۽ استقامت سان عبادت ۽ تلاوت جي سعادت نصيب فرمائي.

صَلَّى اللهُ تَعَالَى عَلَى مُحَمَّدٍ

صَلُّوْا عَلَى الْحَبِيبِ!

منا مناسلامی پائرو! هر عاشق صادق جي اها تمنا هوندي آهي ته ڪاش ان جو نڪاڻو ئي مدينه طيبه بطجي وڃي، اتي زندگي جا باقي ڏينهن گذرن، ۽ حضور صَلَّى اللهُ تَعَالَى عَلَيْهِ وَآلِهِ وَسَلَّمَ جي قدمن ۾ ئي جيئڻ ۽ مرڻ نصيب ٿئي، انهن خوش نصيبن ۾ هڪ سيدي قطب مدينه ضياءُ الدين احمد مدني رَحْمَةُ اللهِ تَعَالَى عَلَيْهِ به آهن، اچو! سندن سيرت مبارڪ بابت مختصر ٻڌون ٿا،

### سيدي قطب مدينه جو مختصر تعارف

حضور سيدي قطب مدينه رَحْمَةُ اللهِ تَعَالَى عَلَيْهِ جو نالو ضياءُ الدين احمد آهي، پاڻ فرمائڻ ٿا ته منهنجو پيدائشي نالو ”احمد مختار“ آهي، منهنجي ڏاڏي حضرت شيخ قطب الدين قادري رَحْمَةُ اللهِ تَعَالَى عَلَيْهِ بعد ۾ منهنجو نالو ”ضياءُ الدين“ رکيو هو، پاڻ سومر جي ڏينهن ربيع الاول 1294ھ ۾ بمقام قصبه ڪلاس والا ضلعي سيالڪوٽ (دعوت اسلامي جي مدني ماحول ۾ سيالڪوٽ کي ضياءُ الدين رَحْمَةُ اللهِ تَعَالَى عَلَيْهِ جي نسبت سان ”ضياءُ ڪوٽ“ چون ٿا) ۾ پيدا ٿيا. (سيدي ضياءُ الدين احمد القادري، ۱۶۴/۱۰ ملخصاً بتقدم وٽاخر)

### ابتدائي تعليم!

پاڻ رَحْمَةُ اللهِ تَعَالَى عَلَيْهِ ابتدائي تعليم پنهنجي ڏاڏي سائين وٽان حاصل ڪئي، پوءِ ضياءُ ڪوٽ (سيالڪوٽ) جي مشهور عالم و عارف حضرت علامه مولانا محمد حسين نقشبندي رَحْمَةُ اللهِ تَعَالَى عَلَيْهِ وٽ پڙهيا، ان کان پوءِ مرڪز الاولياء (لاهور) ويا ۽ اتي جي وڏن وڏن عالم سڳورن وٽان تعليم حاصل ڪرڻ کان پوءِ مشهور محدث ۽ عالم دين حضرت علامه وصي احمد محدث سورتِي رَحْمَةُ اللهِ تَعَالَى عَلَيْهِ جي درس ۾ شامل ٿي ويا ۽ تقريباً چار (4) سالن تائين انهن وٽان تعليم حاصل ڪرڻ جو سلسلو جاري رهيو. (سيدي ضياءُ الدين احمد القادري، ۱۶۷/۱۱ ملخصاً)

### وصال ڀرملال ۽ تدفين:

پاڻ رَحْمَةُ اللهِ تَعَالَى عَلَيْهِ 1327ھ جو بغدادِ معليٰ کان مدينه منوره حاضر ٿيا ۽ تقريباً

75 سال پاڻ رَحْمَةُ اللهِ تَعَالَى عَلَيْهِ كِي اتي قيام جو شرف مليو ۽ 60 پيرا حج جي سعادت نصيب ٿي. (سيدي قطبِ مدينه ص 8، انوارِ قطبِ مدينه، ص 307) ايستائين جو 4 ذوالحجّة الحرام 1401ھ بمطابق 2-10-81 جمعي جي ڏينهن مسجد النبي الشريف على صَاحِبِهَا الصَّلَاةُ وَ السَّلَامُ جي مؤذن ”الله اڪبر الله اڪبر“ چيو ۽ سيدي قطبِ مدينه رَحْمَةُ اللهِ تَعَالَى عَلَيْهِ ڪلمو شريف پڙهيو ۽ پاڻ رَحْمَةُ اللهِ تَعَالَى عَلَيْهِ جو روح قفسِ عنصري (خاڪي جسم) مان پرواز ڪري ويو. بعدِ غُسل شريف ڪفن وڃائي سرِ اقدس جي هيٺ سرڪار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي حجره مَقْصُورَه شريف جي خاڪِ مُبَارَكِ رکي وئي، سرڪار انور صَلَّى اللهُ تَعَالَى عَلَيْهِ وَآلِهِ وَسَلَّمَ جي قبرِ انور جو غَسَّالَه شريف ۽ مُخْتَلِفِ تبرڪات رکيا ويا. پوءِ ڪفن شريف بند ڪيو ويو. بعدِ نمازِ عصر دُزُودِ وسلام ۽ قصيده برده شريف جي گونج ۾ جنازو مُبَارَكِ ڪنيو ويو. سيدي قطبِ مدينه رَحْمَةُ اللهِ تَعَالَى عَلَيْهِ ڪي جنت البقيع ۾ سيده النسا فاطمة الزهرا رَضِيَ اللهُ تَعَالَى عَنْهَا جي مزارِ پر انوار کان صرف ٻن گزن جي فاصلي تي سپردِ خاڪ ڪيو ويو. (سيدي قطبِ مدينه، ص 17) اللهُ عَزَّوَجَلَّ جي انهن تي رحمت ٿئي ۽ انهن جي صدقي اسان جي بي حساب مغفرت ٿئي. اَمِيْنَ بِجَاهِ النَّبِيِّ الْاَمِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلَّى اللهُ تَعَالَى عَلَى مُحَمَّدٍ

صَلُّوْا عَلَی الْحَبِيْب!

### عشره ذوالحجّة الحرام جون فضيلتون:

پياريون پياريون اسلامي پيڙيون! اَلْحَمْدُ لِلّٰهِ عَزَّوَجَلَّ نيڪيون ڪمائڻ جو هڪ بهترين موقعو اچي ويو آهي، جي ها! ذوالحجّة الحرام جو بابرڪت مهينو شروع ٿي چڪو آهي. هن مبارڪ مهيني جي برڪتن جي ڇا ڳالهه ڪجي جو احاديثِ مُبَارَكِ جي مطابق ذوالحجّة الحرام جو پهريون عشره رَمَضانُ المُبَارَكِ کان بعد سڀني ڏينهن کان افضل آهي. اچو! نيڪين جو حرص پيدا ڪرڻ ۽

پنهنجي پاڻ کي عبادت ۾ مشغول رکڻ جي لاءِ ذُو الْحِجَّةِ الْحَرَامِ جي ابتدائي 10 ڏينهن جي فضيلتن تي مشتمل 4 فرمانِ مُصْطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ ٻڌو ۽ خوش ٿيو.

1. ارشاد فرمائون: اللهُ عَزَّوَجَلَّ جي ويجهو حج جي انهن 10 ڏينهن کان افضل ۽ پسنديدهه ڪو ڏينهن نه آهي تنهنڪري انهن ڏينهن ۾ تهليل (لَا إِلَهَ إِلَّا اللهُ) ۽ تكبير (اللهُ أَكْبَرُ) جي ڪثرت ڪريو. ”چو ته اهي تهليل، تكبير ۽ ذڪرُ اللهُ جا ڏينهن آهن.“ (شعب الایمان، باب في الصيام، فصل تخصيص ايام العشر--الخ، ج 3، ص 356، حديث: 3758)
2. ارشاد فرمائون: اللهُ عَزَّوَجَلَّ کي عَشْرَةَ ذُو الْحِجَّةِ کان وڌيڪ ڪنهن ڏينهن ۾ پنهنجي عبادت ڪرڻ پسنديدهه ناهي، ان جي هر ڏينهن جو روزو هڪ سال جي روزن ۽ هر رات جو قيام شبِ قدر جي برابر آهي. (ترمذي ج 2 ص 192 حديث 758)
3. ارشاد فرمائون: مون کي اللهُ عَزَّوَجَلَّ تي گمان آهي ته عرفه (يعني 9 ذوالحجّة الحرام) جو روزو هڪ سال اڳ ۽ هڪ سال بعد جي گناهن کي مٽائيندو آهي. (مسلم ص 590 حديث 196)
4. ارشاد فرمائون: عرفه (يعني 9 ذوالحجّة الحرام) جو روزو هزار روزن جي برابر آهي. (شُعَبُ الْإِيمَانِ ج 3 ص 357 حديث 3764) پر حج ڪرڻ واري تي جيڪو عرفات ۾ آهي ان کي عرفه (يعني 9 ذوالحجّة الحرام) جي ڏينهن روزو مڪروه آهي، جيئن

حضرت سَيِّدُنَا ابْنِ حُرَيْمٍ رَضِيَ اللهُ تَعَالَى عَنْهُ حضرت سَيِّدُنَا ابُو هُرَيْرَةَ رَضِيَ اللهُ تَعَالَى عَنْهُ کان راوي آهن ته حُضُورُ رُؤَسَاةِ يَوْمِ النُّشُورِ شَافِعُ يَوْمِ النُّشُورِ صَلَّي اللهُ تَعَالَى عَلَيْهِ وَآلِهِ وَسَلَّمَ جن عرفه جي

ڏينهن (يعني 9 ذوالحجّة الحرام جي ڏينهن حاجي کي) عرفات ۾ روزو رکڻ کان

منع فرمايو. (ابن خزيمه، ۲۹۲/۳، حديث: ۲۱۰۱)

صَلَّى اللهُ تَعَالَى عَلَى مُحَمَّدٍ

صَلُّوا عَلَى الْحَبِيبِ!

منا منا اسلامي ڀاڻرو! اسان "حج جون فضيلتون" ٻڌيون. مثال طور ۵ حج ڪرڻ وارو پنهنجي گهر وارن مان 400 جي شفاعت ڪندو. ۵ حج ڪرڻ وارن جا گناه بخشيا ويندا آهن. ۵ حج ڪرڻ واري کي رب عَزَّوَجَلَّ ۽ ان جي پياري رسول صَلَّى اللهُ تَعَالَى عَلَيْهِ وَآلِهِ وَسَلَّمَ جي رضا نصيب ٿيندي آهي. ۵ حج ڪرڻ وارو جيڪڏهن وات ۾ مري وڃي، ان جي لاءِ قيامت تائين حج جو ثواب لکيو ويندو آهي. ۵ حاجي جي لاءِ ڪيتري عظيم خوشخبري آهي جو جنهن بيتُ الله جو حج ڪيو يا عمرو ڪيو ته هو الله عَزَّوَجَلَّ جي ذمہ ڪرم تي آهي، لهنجا جيڪڏهن هو مري ويو ته الله تعاليٰ ان کي جنت ۾ داخل ڪندو ۽ جيڪڏهن هو (سلامتي سان) پنهنجي گهر ڏانهن موٽي آيو ته اجر ۽ غنيمت سان موٽندو. ۵ جيڪو حاجي، غازي يا عمرو ڪرڻ وارو ٿي نڪتو پوءِ وات ۾ ئي فوت ٿي ويو، ته الله تعاليٰ ان جي لاءِ به قيامت تائين غازي، حاجي ۽ عمرو ڪرڻ واري جو ثواب لکندو آهي. ۵ جيڪو ان راه ۾ حج يا عمري جي لاءِ نڪتو ۽ مري ويو ان جي پيشي نه ٿيندي، نه ئي حساب ٿيندو ۽ ان کي چيو ويندو ته ”جنت ۾ داخل ٿي وڃ“.

الله عَزَّوَجَلَّ اسان کي به بار بار حج بيت الله جي سعادت نصيب فرمائي، حَرَمَيْنِ طَيِّبَيْنِ جي باادب حاضري نصيب ٿئي، جيڪو خوش نصيب هن سال حج جي سعادت حاصل ڪري رهيا آهن، الله تبارڪ و تعاليٰ انهن جو خرچ ڪرڻ، انهن جو سفر ڪرڻ ۽ انهن جو حج پنهنجي پاڪ بارگاه ۾ قبول فرمائي.

أَمِينٌ بِجَاهِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

منا منا اسلامي ڀاڻرو! بيان کي ختم ڪندي سنڌ جي فضيلت ۽ ڪجهه سنڌون ۽ آداب بيان ڪرڻ جي سعادت حاصل ڪيان ٿو، تاجدار رسالت، شهنشاھِ نُبوٽ، مصطفيٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان جڻت نشان آهي: جنهن منهنجي سنڌ سان محبت ڪئي ان مون سان محبت ڪئي ۽ جنهن مون سان محبت ڪئي اهو جڻت ۾ مون سان گڏ هوندو. <sup>(1)</sup>

کاش! نيڪي کي دعوت ۾ ڏوڻ جا بجا سنڌين عام ڪرڻا رهون جا بجا

### عمامو ٻڌڻ جون سنڌون ۽ آداب

منا منا اسلامي ڀاڻرو! يقيناً نبي ڪريم، رُؤف رحيم، صَلَّى اللهُ تَعَالَى عَلَيْهِ وَآلِهِ وَسَلَّمَ جي سنڌ تي پابندي سان عمل ڪرڻ سان اسان پنهنجي زندگي جي اخلاقي، روحاني ۽ معاشي بلڪ هر معاملي ۾ بلند ۽ بالا مقام حاصل ڪري سگهون ٿا چوٽه پاڻ سڳورن صَلَّى اللهُ تَعَالَى عَلَيْهِ وَآلِهِ وَسَلَّمَ جون پياريون پياريون سنڌون، ۽ سندن جو اندازِ زندگي تمام مسلمانن جي لاءِ نجات ۽ بخشش جو سبب آهي. انهن پيارين سنڌن مان هڪ سنت عمامو شريف ٻڌڻ به آهي، جي ها! اسان جي پياري آقامديني واري مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ جي نهايت ئي پياري سنڌ آهي. اچو عمامي شريف جون ڪجهه سنڌون ۽ آداب ٻڌڻ جي سعادت حاصل ڪيون ٿا. ﷺ حضور صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: عماما عرب جا تاج آهن عمامو ٻڌو توهان جي بُردباري (قوت برداشت) ۾ اضافو ٿيندو ۽ جيڪو عمامو ٻڌندو ان جي لاءِ هر ور تي هڪ نيڪي عطا ٿيندي آهي ۽ جڏهن (ٻيهر پائڻ جي ارادي سان) لاهي ته هر پيچ ڪولڻ تي هڪ گناه مٽايو ويندو. <sup>(2)</sup> ﷺ عمامو شريف ٻڌڻ سنن زوائد (يعني سنڌ غير مُؤڪده) مان آهي ۽ سنن زوائد جو حڪم مستحب وارو

1...مشكاة الصايح، ڪتاب الايمان، باب الاعتصام بالڪتاب والسنة، 97/1، حديث: 175.

2... ڪنز العمال، ڪتاب المعيشة... الخ، فرع في العمام، الجز: 15، 133/8، حديث: 41138.

هوندو آهي. لهنذا عمامو ٻڌڻ وارو ثواب جو حقدار آهي ۽ نه ٻڌي ته گنهگار ناهي. البت عاشقن جي لاءِ ايترو ئي ڪافي آهي ته هي اسان جي پياري آقا صَلَّى اللهُ تَعَالَى عَلَيْهِ وَآلِهِ وَسَلَّمَ جي سنّتِ مبارڪ آهي.<sup>(3)</sup> عمامي ۾ سنت هي آهي ته اڍائي گز کان گهٽ نه هجي ۽ نه ڇهه گز کان وڌيڪ، ۽ ان جي بندش گنبد نما هجي.<sup>(4)</sup> عمامي جي ويڪر نصف هٿ تائين هئڻ گهرجي يا ان کان ڪجهه گهٽ يا وڌيڪ، هن گهٽ وڌ ۾ ڪو حرج ناهي.<sup>(5)</sup> عمامو ٻڌڻ ۾ ٻين سنتن جو به التزام ڪيو وڃي جيئن ساڄي پاسي کان شروع ڪرڻ، بسم الله پڙهڻ، لباس جي دعا پڙهڻ ۽ عمامي جي متعلق سنتن مثلاً شملو ڇڏڻ ۽ ست هٿ يا ان جي برابر هئڻ \* مسجد ۾ هجڻ يا گهر ۾ هر هنڌ عمامو شريف بيهي ڪري ٻڌڻ گهرجي، بلاعذر شرعي ويهي عمامو نه ٻڌڻ گهرجي چوٽه عمامو ويهي ٻڌڻ ۾ نقصان ئي نقصان آهي. جيئن حديث ۾ آهي: جنهن ويهي ڪري عمامو ٻڌو يا بيهي ڪري شلوار پاتي ته الله عَزَّوَجَلَّ ان کي اهڙي مصيبت ۾ مبتلا ڪندو جنهن جي ڪا دوا ناهي.<sup>(6)</sup> سرڪار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ فرمائن ٿا منهنجي امت هميشه فطرت تي رهندي جيستائين هي توپين تي عمامو ٻڌندا.<sup>(7)</sup>

اگر سنڌين ڪيئن ڪا به جذبه تم آڃاؤ دے گا سڪھا مڏني ماحول  
تو داڙهي بڙها لے عمامه سڃا لے نھين ھے يہ هرگز بُرا مڏني ماحول

صَلَّى اللهُ تَعَالَى عَلَى مُحَمَّدٍ

صَلُّوا عَلَى الْحَبِيبِ!

3... عمامه ڪے فضائل، ص ۴۹

4... فتاویٰ رضویہ، ۱۸۶/۲۲

5... ڪشف الالتباس... الخ، ذڪر عمامه، ص ۳۸

6... ڪشف الالتباس... الخ، ذڪر شمله، ص ۳۹

7... ڪنز العمال، ڪتاب المعيشة... الخ، فرع في العمائم، الجز: ۱۵، ۱۳۳/۸، حديث: ۴۱۱۴۰